

منافذِ معتادہ (کان، ناک، آنکھ وغیرہ) میں دوا ڈالنے

ادارہ

اور انجکشن لگانے سے روزے کا حکم!

کیا فرماتے ہیں مفتیانِ کرام اس مسئلہ کے بارے میں کہ:

- ۱:- کیا روزے کے دوران شوگر چیک کرنے سے روزہ ٹوٹتا ہے؟
 - ۲:- کیا روزے کے دوران انسولین کا انجکشن لگانے سے روزہ ٹوٹتا ہے؟
 - ۳:- کیا روزے کے دوران گلوکوز کا انجکشن لگانے سے روزہ ٹوٹتا ہے؟
 - ۴:- کیا روزے کے دوران کان کے ڈراپ، ناک میں اسپرے اور آنکھوں کے قطرے استعمال کرنے سے روزہ ٹوٹتا ہے؟
 - ۵:- روزے کے دوران اگر شوگر کم یا زیادہ ہونے کی صورت میں روزہ توڑا جائے تو کفارہ یا قضا کیا ہوگا؟ (ایک روزہ یا ساٹھ روزے؟)
 - ۶:- کیا حاملہ خواتین اور دودھ پلانے والی عورتیں روزہ رکھ سکتی ہیں؟
- سائل: فرخ، بقائی ڈائی پیٹک، کراچی

الجواب حامداً ومصلیاً

- ۱:- شوگر کے مریض کے لیے روزہ کے دوران جسم سے خون نکال کر ٹیسٹ کروانا جائز ہے، اس سے روزہ فاسد نہیں ہوگا، کیونکہ ٹیسٹ کے لیے جسم سے خون نکالا جاتا ہے، منفذ (قدرتی راستے) سے جسم

اللہ اپنے بندوں سے قرض طلب کرتا ہے اور اس کے قاصد سائل ہیں۔ (حضرت شیخ عبدالقادر جیلانی رحمۃ اللہ علیہ)

میں کوئی چیز داخل نہیں کی جاتی اور خون نکلنے یا نکلنے سے روزہ نہیں ٹوٹتا۔ ”فتاویٰ عالمگیری“ میں ہے:

”وَلَبَّاسٌ بِالْحِجَامَةِ إِنْ أَمِنَ عَلَى نَفْسِهِ الضَّعْفَ، أَمَا إِذَا خَافَ فَإِنَّهُ يَكْرَهُ وَيَنْبَغِي لَهُ أَنْ يُؤَخَّرَ إِلَى وَقْتِ الْغُرُوبِ وَذَكَرَ شَيْخُ الْإِسْلَامِ شَرْطَ الْكِرَاهَةِ ضَعْفَ يَحْتَاجُ فِيهِ إِلَى الْفِطْرِ، وَالْفِصْدَ نَظِيرَ الْحِجَامَةِ.“ (فتاویٰ عالمگیری، ج: ۱، ص: ۱۹۹، ط: رشیدیہ)

”النہر الفائق“ میں ہے:

” (أَوْ احْتِجَمَ) لَمَّا أَخْرَجَهُ الْبُخَارِيُّ أَنَّهُ عَلَيْهِ السَّلَامُ احْتِجَمَ وَهُوَ صَائِمٌ.“

(النہر الفائق، ج: ۲، ص: ۱۶، ط: دارالکتب العلمیہ)

۳، ۲:- انسولین چونکہ کھال میں لگانے کا انجکشن ہے اور روزہ کی حالت میں گوشت میں انجکشن لگانے سے روزہ نہیں ٹوٹتا، اس لیے روزہ کی حالت میں انسولین لگانے میں کوئی قباحت نہیں۔ اسی طرح گلوکوز کا انجکشن لگانا روزہ کو فاسد نہیں کرتا، البتہ گلوکوز کا انجکشن بلا ضرورت طاقت کے لیے چڑھانا مکروہ ہے۔ ”فتاویٰ شامی“ میں ہے:

”لأنه أثر داخل من المسام الذي هو خلل البدن والمفطر إنما هو الداخل من المنافذ للاتفاق على أن من اغتسل في ماء فوجد برده في باطنه أنه لا يفطر.“ (فتاویٰ شامی، ج: ۲، ص: ۳۹۵، ط: سعید)

وفيه أيضاً:

”وإنما كره الإمام الدخول في الماء والتلف بالثوب المبلول لما فيه من إظهار الضجر في إقامة العبادة لأنه مفطر.“ (فتاویٰ شامی، ج: ۲، ص: ۳۹۶، ط: سعید)

۴:- کان میں دوا ڈالنے سے روزہ فاسد ہو جاتا ہے، فقہاء کرام کی تصریحات کے مطابق کان میں ڈالی ہوئی دوا دماغ میں براہ راست یا باہر اوسطہ معدہ میں پہنچ جاتی ہے، جس سے روزہ فاسد ہو جاتا ہے۔ ”بدائع الصنائع“ میں ہے:

”وما وصل إلى الجوف أو إلى الدماغ عن المخارق الأصلية كالأنف والأذن والدبر بأن استعط أو احتقن أو أقطر في أذنه فوصل إلى الجوف أو إلى الدماغ فسد صومه، أما إذا وصل إلى الجوف فلاشك فيه، لوجود الأكل من حيث الصورة، وكذا إذا وصل إلى الدماغ لأنه له منفذ إلى الجوف، فكان بمنزلة زاوية من زوايا الجوف.“ (بدائع الصنائع، ج: ۲، ص: ۹۳، ط: دارالکتب العلمیہ)

”فتاویٰ شامی“ میں ہے:

”والتحقيق أن بين جوف الرأس وجوف المعدة منفذاً أصلياً، فما وصل إلى

غریب مہمان آجائے تو قرض لے کر اس کی نیافت کرو۔ (حضرت امام غزالی رحمۃ اللہ علیہ)

جوف الرأس یصل إلى جوف البطن۔“ (فتاویٰ شامی، ج: ۲، ص: ۴۰۳، ط: سعید)

اسی طرح ناک میں اسپرے کرنے سے اور تر دوا ڈالنے سے روزہ فاسد ہو جاتا ہے، البتہ اگر اتنی کم مقدار میں اسپرے کی جائے جس سے یقینی طور پر دوا اندر جانے کا خدشہ نہ ہو، بلکہ دوا ناک میں ہی رہ جاتی ہے تو ایسی صورت میں روزہ فاسد نہیں ہوگا۔

”فتاویٰ شامی“ میں ہے:

”أو احتقن أو استعط في أنفه شيئاً.... قضی فقط.... (الرد) قلت: ولم یقیدوا الاحتقان والاستعاط والإقطار بالوصول إلى الجوف لظهوره فيها وإلا فلا بد منه حتى لو بقي السعوط في الأنف ولم یصل إلى الرأس لا یفطر.“

(فتاویٰ شامی، ج: ۲، ص: ۴۰۲، ط: سعید)

”المحیط البرہانی“ میں ہے:

”وإذا استعط أو أقطر في أذنه إن كان شيئاً يتعلق به صلاح البدن نحو الدهن والدواء یفسد صومه من غیر كفارة وإن كان شيئاً لا يتعلق به صلاح البدن كالماء قال مشایخنا: ینبغی أن لا یفسد صومه إلا أن محمداً رحمه الله تعالی لم یفصل بینما يتعلق به صلاح البدن و بینما لا يتعلق.“

(المحیط البرہانی، ج: ۲، ص: ۳۸۳، ط: دارالکتب العلمیہ)

البتہ کان اور ناک میں دوا ڈالنے کی صورت میں اگر روزہ فاسد ہو جاتا ہے تو صرف قضاء لازم ہوگی، کفارہ نہیں، جیسا کہ مندرجہ بالا حوالہ جات سے معلوم ہوا۔ روزہ کی حالت میں آنکھ میں قطرے ڈالنے سے روزہ فاسد نہیں ہوتا، اگرچہ روزہ دار اس دوا یا قطروں کا ذائقہ حلق میں محسوس کرے۔ ”فتاویٰ تاتارخانیہ“ میں ہے:

”وإذا اکتحل أو أقطر بشیء من الدواء فی عینیه لا یفسد الصوم عندنا.“

(فتاویٰ تاتارخانیہ، ج: ۲، ص: ۳۶۶، ط: إدارة القرآن)

”الفقہ الاسلامی وادلتہ“ میں ہے:

”ما لا یفسد الصوم عند الحنفیة..... ۳- القطرة أو الاکتحال فی العین ولو وجد الصائم الطعم أو الأثر فی حلقه لأن النبی صلی الله علیه وسلم اکتحل فی رمضان وهو صائم.“ (الفقہ الاسلامی وادلتہ، ج: ۳، ص: ۱۷۰، ط: دارالفرک)

۵:- روزہ کے دوران اگر شوگر کم یا زیادہ ہونے کی وجہ سے روزہ توڑ دیا تو ایسی صورت میں

صرف قضاء لازم ہوگی، کفارہ نہیں۔

اگر کوئی شخص قرض لے لے اور دینے کی نیت نہ ہو تو چور ہے۔ (حضرت امام غزالی رحمۃ اللہ علیہ)

”فتاویٰ شامی“ میں ہے:

” (أو لمريض خاف الزيادة) لمرضه وصحيح خاف المرض (الفطر) يوم العذر إلا السفر كما سيجيء (وقضوا) لزوما (ماقدروا بلا فدية).“

(فتاویٰ شامی، ج: ۲، ص: ۴۲۳، ط: سعید)

”فتاویٰ عالمگیری“ میں ہے:

” (ومنها المرض) المريض إذا خاف على نفسه التلف أو ذهاب عضو يفطر بالإجماع وإن خاف زيادة العلة وامتدادها فكذلك عندنا وعليه القضاء إذا أفطر، كذا في المحيط.“

(فتاویٰ عالمگیری، ج: ۱، ص: ۲۰۷، ط: دار الفکر)

۶:- حاملہ اور مرضہ (دودھ پلانے والی عورت) پر بھی روزہ رکھنا فرض ہے، روزہ رکھ سکتی ہیں، البتہ اگر حاملہ یا مرضہ کو اگر کوئی ایسی نوبت پیش آ جائے کہ اس سے اپنی جان یا بچے کی جان کا ڈر ہے تو روزہ توڑنا نہ صرف جائز ہے، بلکہ بہتر ہے۔ الغرض روزہ رکھیں، دودھ پلانے یا کسی اور عذر سے روزہ نہ رکھ سکیں تو آئندہ قضاء لازم ہے۔

”فتاویٰ تاتارخانیہ“ میں ہے:

” (وللحامل والمرضع إذا خافتا على الولد أو النفس) أى لهما الفطر دفعاً للخرج ولقوله عليه السلام إن الله وضع عن المسافر الصوم وشرط الصلاة وعن الحامل والمرضع الصوم.“

(فتاویٰ تاتارخانیہ، ج: ۲، ص: ۳۸۴، ط: إدارة القرآن)

واضح رہے کہ روزے کے دوران بچوں کو دودھ پلانے سے روزہ فاسد نہیں ہوتا، کیونکہ دودھ پلانے سے کوئی چیز اندر نہیں جاتی، بلکہ باہر آتی ہے، باہر آنے سے روزہ فاسد نہیں ہوتا۔

”البحر الرائق“ میں ہے:

”لقوله عليه السلام: الفطر مما دخل وليس مما خرج، رواه أبو يعلى في مسنده.“

(البحر الرائق، ج: ۲، ص: ۲۷۸، ط: سعید)

الجواب صحیح الجواب صحیح الجواب صحیح
ابوبکر سعید الرحمن محمد انعام الحق محمد شفیق عارف محمد یوسف

کتبہ
تخصص فقہ اسلامی

جامعہ علوم اسلامیہ علامہ بنوری ٹاؤن کراچی

